

# गुढ़ागौड़जी, बगड़, खिरोड़ व मंडावा में रात्रि में आए तूफान से हुआ नुकसान

गुढ़ागौड़जी, (निसं)। भोड़की गांव में सोमवार रात्रि में क्षेत्र में आए तूफान से लाखों रुपए संपत्ति का नुकसान हुआ है। भोड़की गांव में जन सहयोग से बनाए स्टैंडियम में भामाशाही के सहयोग से बने दर्शक स्टैंड व मंच की छत की लोहे की चढ़ें उड़ गई व हॉर्डिंग एवं मंच की उड़ी चढ़ें पास से गुजर रही पंचटी लाइन तारों पर अटक गई। उड़ी चढ़ें स्टैंडियम की चारदीवारी की रेलिंग में फंस गई। जिससे काफी दूर में लोहे की रेलिंग धराशायी हो गई। हवा का वेग इतना तेज था कि कई लोहों की चढ़ें 500 मीटर दूर तक उड़ कर चली गई। तूफान रात्रि में आने से किसी प्रकार के जान माल का नुकसान नहीं हुआ। सुबह सरपंच नेमीचंद जांगड़, स्टेडियम समिति अध्यक्ष हरलालसिंह गड़वाल, सचिव राजकुमार सैनी ने मौके पर पहुंचकर नुकसान का जायजा लिया। तूफान से बिजली के पोल तथा ट्रांसफर धराशायी हो गए। जिससे रात्रि को गुल हुई बिजली दूसरे दिन तक सुचारू नहीं हो सकी थी।



गुढ़ागौड़जी के कई इलाकों में सोमवार रात को आये अंधड़ से लाखों रुपए संपत्ति का नुकसान हुआ।

को भी काफी नुकसान हुआ है। बाल कल्याण समिति बुद्धू के सदस्य भरतलाल नूनियां ने बताया कि लांबा गांव के गुलाब खां पुत्र मनीर खान ने महीनेभर पहले ही पाई-पाई जोड़कर ढाई लाख रुपए का सोलर प्लेट्स लगाई थी। लेकिन बीती रात आए

तूफान से सोलर प्लेट्स हवा में उड़ गई और क्षतिग्रस्त हो गई। जिससे किसान को नुकसान हुआ है। खिरोड़ संवाददाता के अनुसार : खिरोड़ कस्बे एवं पास पड़ोस के गांव-ढाणियों में सोमवार रात को तेज अंधड़ आने से विभिन्न

स्थानों पर पेड़ टूट गए। जिससे रास्ते अवरुद्ध हो गए। अंधड़ आने से जहां खेतों की मेड़ उड़कर रास्ते में आ गई। वहीं कई रास्ते में पेड़ टूट कर गिर गए। जिससे आवागमन बाधित हो गया। अंधड़ आने से खिरोड़, बसावा, झाड़ड़, मोहनवाड़ी, बारवा, युरोहितों

■ बगड़ में बीती रात को आए तूफान से किसानों को भी काफी नुकसान हुआ

की ढाणी, खोजावास, भोजनगर, टोंकछोली, टोडपुरा सहित विभिन्न स्थानों पर जगह-जगह पेड़ टूटकर गिर गए। वहीं बिजली लाइनें भी टूट कर गिर गई। जिससे बिजली व्यवस्था ठप्प रही।

मण्डावा संवाददाता के अनुसार : जिले के मंडावा कस्बे सहित पास पड़ोस के इलाकों में सोमवार देर रात को इंद्रदेव मेहरवान रहे। क्षेत्र में तेज गर्जना के साथ झमाझम बारिश हुई। मौसम बदलने से तापमान में करीब 10 से 12 डिग्री की गिरावट हुई। जिससे आमजन के साथ-साथ जन जीवन को बड़ी राहत मिली। वहीं बारिश से पहले तीव्र गति से धूल भरी हवाएं चली। जिससे ग्रामीण इलाकों में सैकड़ों पेड़ धराशायी हो गए तथा विद्युत ट्रांसफार्मर जमींदोज होने के साथ-साथ विद्युत पोल भी टूटकर गिर गए।

# उपभोक्ता ने राशन डीलर से मारपीट कर लहुलूहान किया



अजमेर, (कासं)। रसद विभाग व राजस्थान राज्य खाद्य एवं नागरिक आपूर्ति निगम को बार-बार अपने शेष कोटे का गेहूँ देने की मांग करने वाले अजमेर नगर निगम के वार्ड संख्या 36 विज्ञान नगर के राशन डीलर सतीश चन्द आसोपिया पोस मशीन नंबर 21820 को विभाग की लापरवाही का नतीजा भुगतना पड़ा। उपभोक्ता द्वारा राशन डीलर से गेहूँ की मांग को लेकर हुई तकरार खून संधर्ष

■ राशन डीलर द्वारा पूर्व में विभाग को शेष कोटे का गेहूँ देने की थी मांग

में बदल गई। उपभोक्ता ने राशन डीलर के सिर पर पत्थर दे मारा। राशन डीलर ने मामले की शिकायत पुलिस में दर्ज कराई है। पुलिस ने राशन डीलर आसोपिया का मेडिकल भी करावाया है। जानकारी के अनुसार राशन डीलर ने विगत दिनों विभाग को पत्र लिखकर शेष कोटे का गेहूँ देने की मांग करते हुए घटना घटित होने की आशंका जताई थी।

अजमेर नगर निगम के वार्ड संख्या 36 विज्ञान नगर के राशन डीलर सतीश चन्द आसोपिया पोस मशीन नंबर 21820 ने बताया कि रसद विभाग व राजस्थान राज्य खाद्य एवं नागरिक

आपूर्ति निगम लिमिटेड अजमेर को बार-बार जानकारी देते हुए भी विभागों ने कोई कार्यवाही नहीं की गई, जिसका नतीजा 22 मई को उपभोक्ताओं से तकरार की स्थिति बन गई। आसोपिया ने बताया कि तकरार को मुख्य वजह (पीएमजी) कोटे वाला राशन का गेहूँ है, क्योंकि उन्हें मांग के अनुरूप पूरा कोटा नहीं दिया गया। उन्होंने बताया कि उन्हें उपभोक्ताओं को वितरण करने वाला गेहूँ 90 क्विंटल का कोटा होने पर भी मात्र 32 क्विंटल ही दिया गया, जबकि शेष 58 क्विंटल आज तक नहीं मिलने से राशन डीलर सभी उपभोक्ताओं को उन्हें कैसे उपलब्ध करा सकता है, जबकि उपभोक्ताओं में राशन डीलर के खिलाफ रोष है। विगत दिनों भी विभाग को पत्र लिखकर शेष कोटे का गेहूँ देने और उपभोक्ताओं से हुई तारार को लेकर आशंका जताई थी। आसोपिया

ने बताया कि उनकी आशंका सही साबित हुई, 23 मई को गेहूँ सप्लाई नहीं करने की बात को लेकर एक उपभोक्ता ने राशन डीलर के साथ अभद्र व्यवहार करते हुए शराब के नशे में आकर धक्का मुक्की करते हुए उनके सिर पर पत्थर दे मारा जिससे सिर से खून बहने लगा और कपड़े भी खून सना गए। उन्होंने बताया कि स्थानीय नागरिक ने बीच बचाव करते हुए हॉस्पिटल पहुंचाया और पुलिस को सूचना दी। मौके पर अस्पताल पहुंची पुलिस ने राशन डीलर को शिकायत पर मामला दर्ज करते हुए जेएलएन अस्पताल से मेडिकल करावाया गया।

आसोपिया ने कहा कि वे राशन वितरण का काम लगभग 33 वर्षों से करते आ रहे हैं, लेकिन विभाग की लापरवाही का नतीजा रहा कि उन्हें उपभोक्ताओं द्वारा उनके साथ दुर्व्यवहार किया गया, यदि विभाग समय पर कोटे के अनुरूप गेहूँ उपलब्ध करा देता तो शायद आज उनके साथ यह घटना घटित नहीं होती। विभाग की लापरवाही का खामियाजा राशन डीलर को भुगतना पड़ा रहा है। आसोपिया ने बताया कि गेहूँ का बिल माह अप्रैल में ही बना दिया गया जिसे 24 घंटों में ही सप्लाई करना था जिसका आज तक पूरा गेहूँ उन्हें नहीं दिया गया। गेहूँ सप्लाई ठेकेदार फर्म भास्कर इंडस्ट्रीज के खिलाफ अभी तक कोई कार्यवाही नहीं की गई है।

# फाइनेंसकर्मी की संदिग्ध अवस्था में मौत

भीलवाड़ा, (निसं)। शहर के प्रताप नगर थाना क्षेत्र में एक फाइनेंस कर्मचारी की संदिग्ध मौत के मामले में आक्रोशित परिजनो ने एमजी मोर्चरी के बाहर प्रदर्शन कर दोषियों पर कार्यवाही की मांग की है। पत्नी का कहना है कि मरने से पहले पति ने फोन कर उसे कहा था मुझे बचा लो, मेरे दोस्त मुझे पीट रहे हैं। थाना प्रभारी राजेंद्र गोदारा ने बताया कि चित्तौड़गढ़ जिले के गांगाजी का खेड़ा निवासी सीताराम सालवी अभी भीलवाड़ा में रहकर टाटा फायनेंस में काम करता था। उसे जखमी हालत में एमजी अस्पताल में भर्ती कराया गया, जहां उपचार के दौरान सीताराम ने दम तोड़ दिया। इस घटना को लेकर बड़ी संख्या में समाज के लोग एमजी अस्पताल की मोर्चरी में जमा हो गये। सूचना पर प्रताप नगर थाना प्रभारी भी जाब्ले के साथ अस्पताल पहुंचे। जहां मृतक के भाई केलाशचंद्र सालवी ने रिपोर्ट पुलिस को दी कि उसका भाई सीताराम

भीलवाड़ा में रहकर टाटा फायनेंस में काम करता था। सोमवार सुबह घर से निकला। वह फायनेंस की वसूली के लिए गया। सुबह से अंकेश उसके साथ थी था शाम 7 बजे के लगभग सीताराम ने उसकी पत्नी मंजा को फोन कर बताया कि मुझे मार रहे हैं मुझे बचा लो। मैं पॉसल चौराहा के पास हनुमानजी मंदिर के निकट वाटर बॉक्स के सामने हूँ। परिवारी ने रिपोर्ट में आरोप लगाया कि अंकेश व उसके दोस्तों ने मार-पीट कर सीताराम की हत्या कर दी। पुलिस ने केलाश सालवी की रिपोर्ट पर अंकेश व उसके दोस्तों के खिलाफ हत्या का मामला दर्ज किया है।

पुलिस का कहना है कि सुबह ही पुलिस पोस्टमार्टम के लिए मोर्चरी पहुंच गई, लेकिन अभी तक पोस्टमार्टम नहीं हो सका। मोर्चरी में मौजूद मृतक पक्ष के लोग सरकारी अधिक सहायता की मांग कर रहे हैं। पुलिस अधिकारी समझाइश का प्रयास कर रहे हैं। देर रात तक गतिरोध की स्थिति बनी हुई थी।

# दुष्कर्म का मामला दर्ज कराया

उदयपुर, (कासं)। अपहरण कर बंधक बना महिला के साथ दुष्कर्म करने वाले व साथियों के खिलाफ पुलिस ने प्रकरण दर्ज किया। प्राप्त जानकारी के अनुसार पीड़िता ने आरोपी नारायणनाथ पुत्र शंकरनाथ व साथी योगेश सुखवाल, भेरूनाथ के खिलाफ प्रकरण दर्ज करवाया कि आरोपी नारायण से परिचय था। गत दिनों मां से मिलने के लिए गई थी। इस दौरान 23 मार्च 2022 को आरोपी कार में डाल कर मुझे कोर्ट ले गए जहां पर दस्तावेजों पर हस्ताक्षर करवा चित्तौड़गढ़ ले गए। जहां डेढ माह तक मुझे बंधक बना आरोपी नारायण ने अश्लील फोटों व वीडियो होने की धमकी देते हुए मेरे साथ दुष्कर्म किया। कुछ समय बाद बस में बिठा कर अहमदाबाद रणछोड़नगर ले गया। जहां मेरे साथ दुष्कर्म किया। इस दौरान मोबाईल पर किसी को मुझे बेचने का सोझा करने की बात कर रहा था। 20 मई को मौका मिलने पर बस में बैठ कर घर लौट कर परिजनों को घटना की जानकारी दी। पुलिस ने प्रकरण दर्ज कर लिया है। जिसकी जांच प्रतापगार थानाधिकारी दर्शनसिंह कर रहे हैं।

भीलवाड़ा, (निसं)। भीलवाड़ा के किसानों ने ट्रैक्टर ट्रॉली के साथ चक्का जाम प्रदर्शन करते हुए सरकार की ओर से समर्थन मूल्य पर की जा रही चना खरीद को लेकर रोष व्यक्त किया है। साथ ही किसानों ने अधिकारियों पर पैसा मांगने और नहीं देने पर माल

■ किसानों ने अधिकारियों पर पैसा मांगने और नहीं देने पर माल रिजेक्ट करने का आरोप लगाया

रिजेक्ट करने का आरोप लगाते हुए पुराना बस स्टैंड स्थित राज्य भंडारगृह के बाहर जाम लगा दिया।

सहाड़ा से रालोपा प्रत्याशी बद्रीलाल जाट ने कहा कि सरकार की ओर से चने की समर्थन मूल्य पर खरीद

# चना खरीद में अनियमितताओं को लेकर भीलवाड़ा के किसानों में रोष, जाम लगाया



भीलवाड़ा के किसानों ने ट्रैक्टर ट्रॉली के साथ चक्का जाम लगा प्रदर्शन कर रोष जताया।

की जा रही है लेकिन यहां के अधिकारी अपने मिलने वालों का माल पास कर रहे हैं। पैसों को डिमांड की जाती है और जो किसान पैसा नहीं दे पाते उनका माल खराब बताकर रिजट कर रहे हैं। समिति में तुलाई के बाद जब किसान माल लेकर

भंडारगृह आते हैं तो माल बेकार क्वालिटी का बता दिया जाता है। इससे किसानों में रोष है। जाट ने कहा कि अधिकारियों की मंशा है कि किसानों का माल कम से कम खरीदें ताकि किसान कौड़ियों के दाम पर फसल

बेचने को मजबूर हो जाए। उन्होंने कहा कि अगर किसी गाड़ी में खराब माल भी आ जाता है तो वह व्यापारियों का होता है, किसानों का नहीं। जाट ने कहा कि जब तक जिला कलेक्टर या उनका प्रतिनिधि यहां नहीं आता और काम व्यवस्थित रूप से शुरू नहीं किया जाता तब तक वे जाम नहीं हटाएंगे। उन्होंने कहा कि इसके लिए उन्हें जयपुर भी जाना पड़ा तो वे जाएंगे।

इस संबंध में भंडार गृह की वरिष्ठ भंडार प्रबंधक मंजरी परमार ने बताया कि सरकार के निर्देशानुसार माल को दो कैटेगिरी में रखा है। चने की क्वालिटी चेक जयपुर से आए सर्वेयर द्वारा की जा रही है। उन्होंने कहा कि कई बार सर्वेयर भी समिति या टुक ड्राइवर के साथ मिल जाता है और बेकार क्वालिटी का माल भी सही बता देता है लेकिन हमने इसके लिए अपना स्टॉफ नियुक्त कर रखा है। अभी चने की समर्थन मूल्य पर रेट 5553 रुपए दी जा रही है। किसानों को

5300 रुपए दिए जा रहे हैं तो इसमें गलती समिति की है। हम खराब माल को भी ले रहे हैं किसानों को मना नहीं कर रहे हैं। हम खराब क्वालिटी का माल अलग रखवा रहे हैं और इसे समिति के नाम से जमा कर रहे हैं। चने की समर्थन मूल्य पर खरीद में कोई इडबड नहीं है। यह कुछ असामाजिक तत्वों का किया धरा है।

उन्होंने कहा कि मैंने खुद ने देखा है कि असामाजिक तत्व व्यापारियों के साथ मिलकर खराब क्वालिटी का माल लाकर किसानों के नाम से जमा करा देते थे। अगर समिति 3000 रुपए में चना लेकर उसे 5300 रुपए बता रही है तो यह गलत है। जाम की सूचना मिलने पर एसडीएम ओम्पग्रा मोंके पर पहुंची और किसानों से समझाइश कर उन्हें शांत कराया और अधिकारियों को फटकार लगाते हुए कहा कि किसानों को कोई परेशानी नहीं होनी चाहिए। सरकार के निर्देशों की पूरी तरह पालना की जाए।

# प्रदीप हत्याकांड के तीन आरोपियों को आजीवन कारावास की सजा सुनाई

खेतड़ी, (निसं)। अपर जिला एवं सेशन न्यायाधीश खेतड़ी ने अपने एक महत्वपूर्ण फैसले में उपखंड के गौरी में हुए प्रदीप हत्याकांड के तीन आरोपियों को आर्थिक दंड देते हुए आजीवन कारावास की सजा से दंडित किया है।

जानकारी के अनुसार खेतड़ी थाने में 9 मार्च 2018 को गौरी निवासी जगदीपसिंह ने रिपोर्ट दी कि उसका बड़ा भाई प्रदीप 7 मार्च 2018 को सायंकाल घर से खेलने के लिए कह कर गया था।

■ 50-50 हजार रुपयों के अर्थदंड से दंडित किया

देर तक घर नहीं लौटने पर परिजनो ने खेतड़ी थाने में गुमशुदी दर्ज करवाई थी। 9 मार्च को जंगल में तलाश कर रहे थे तो ओम्पग्राकाश शर्मा के कुएं के पास खून के निशान पड़े मिले। कुएं में देखा तो कुएं में प्रदीप का शव पड़ा था। जिसे किसी ने उसके भाई की हत्या कर शव कुएं में डाल दिया। पुलिस ने इस संबंध

में हत्या सहित विभिन्न धाराओं में मामला दर्ज का अनुसंधान कर इस मामले में गौरी निवासी संदीप उर्फ मिरचिया उर्फ गजनी, सुदेश उर्फ गीगो, कर्मवीर उर्फ मुसा को गिरफ्तार कर उनके खिलाफ न्यायालय में आरोप पत्र प्रस्तुत किया।

इस मामले की सुनवाई करते हुए दोनों पक्षों की दलीलें सुन अपर जिला एवं सेशन न्यायाधीश खेतड़ी श्वेता शर्मा ने आरोपियों गौरी निवासी संदीप उर्फ मिरचिया उर्फ गजनी,

सुदेश उर्फ गीगो व कर्मवीर उर्फ मुसा को प्रदीप की हत्या का दोषी मानते हुए आजीवन कारावास की सजा व 50-50 हजार रुपयों के अर्थदंड से दंडित किया। इसके अलावा धारा 201 के दोषी मानते हुए चार वर्ष का कठोर कारावास व 10-10 हजार रुपयों के अर्थदंड से दंडित किया गया। इस मामले में राज्य सरकार की ओर से अपर लोक अभियोजक उदयभानसिंह व परिवारी जगदीप सिंह की ओर से गोपीचंद गुर्जर ने पेश्वी की।

# पुलिस की मदद नहीं मिलने पर अतिक्रमण हटाने गया दस्ता बैरंग लौटा

मण्डरायल, (निसं)। नींदर पटवार हल्का के राजस्व गांव फिरोजपुर में चारागाह भूमि में अतिक्रमण किए जाने की शिकायत ग्रामीणों ने की थी। उन्होंने बताया कि 32 लोगों के कच्चे पक्के अतिक्रमणों को हटाने मंगलवार को तहसीलदार को पुलिस जाब्ता उपलब्ध नहीं होने के कारण बैरंग लौटना पड़ा जिससे अतिक्रमण हटाए जाने की कार्यवाही नहीं हो सकी। तहसीलदार महेंद्र गुप्ता ने बताया

कि नींदर हल्का के राजस्व गांव फिरोजपुर में चारागाह भूमि में अतिक्रमण किए जाने की शिकायत ग्रामीणों ने की थी। उन्होंने बताया कि 32 लोगों के कच्चे पक्के अतिक्रमणों को हटाने मंगलवार को तहसीलदार को पुलिस जाब्ता उपलब्ध नहीं होने के कारण बैरंग लौटना पड़ा जिससे अतिक्रमण हटाए जाने की कार्यवाही नहीं हो सकी। तहसीलदार महेंद्र गुप्ता ने बताया

लेकिन पुलिस जाब्ता उपलब्ध नहीं मिलने पर उन्हें वापस बैरंग लौटना पड़ा। जात रहे कि गत दिन करौली आए बीसुका उपाध्यक्ष डॉ चंद्रभान को फिरोजपुर गांव के लोगों सोहलाल, रामबाबू शर्मा, कुदू सहित कई अन्य ग्रामीणों ने ज्ञापन पेश कर राजस्व गांव फिरोजपुर पटवार हल्का नींदर के चारागाह भूमि से अतिक्रमण हटवाने की मांग की थी।

# विधवा महिला से दबंगों ने मारपीट की

मांडलगढ़, (निसं)। बिजौलियां थाना क्षेत्र में दबंगों ने एक विधवा महिला के घर में घुस कर मारपीट की। अचानक हुए हमले में महिला घायल हो गई।

दबंगों की धमकी के बाद महिला गांव छोड़कर अन्य रिश्तेदार के यहां उपचार करा रही है। पीड़िता की थाने में शिकायत तक दर्ज नहीं की गई। मांडलगढ़ डीएसपी ने बिजौलियां थानाधिकारी को पीड़िता की रिपोर्ट पर मेडिकल कराकर मामला दर्ज करने व आरोपियों के खिलाफ कार्यवाई के निर्देश दिए हैं।

# चूरू गोपाल गौशाला में आए अंधड़ से 15 लाख के नुकसान का अंदेशा

चूरू, (कासं)। अंचल में गत शाम करीब पीने आठ बजे यहां अचानक बादलों की आवाजाही शुरु हो गयी और तेज आंधी चलने लगी। धूलभरी आंधी के साथ तेज बारिश की बौछारें गिरने लगी। तेज अंधड़ शुरु होने के साथ ही पूरे शहर की विद्युत आपूर्ति बाधित हो गई जो कि देर रात करीब दो बजे बाद बहाल हो पायी। रात के समय में चलने वाली औद्योगिक इकाइयों का कामकाज भी बुरी तरह से प्रभावित हुआ। तेज आंधी व तूफान के कारण अनेक स्थानों पर टीन शेड उड़कर दूर जा गिरे। वहीं अनेक स्थानों पर बड़े पेड़ भी धराशायी हो गये। गत शाम 75 किलोमीटर प्रति घंटा की तेज गति से आये तूफान से गौशाला में बिजली के करीब 600 पोल टूट गए हैं। आधुना मोहल्ला वार्ड नंबर 5 में 11000 की कब्री लाइन के पोल में करंट आने से एक गाय व एक सांड की मौत होगी। शहर के धर्म स्तूप, एसबीआई बैंक के पास कई पेड़ उखड़ गए। रामकांत शर्मा ने बताया कि चूरू में तूफान का सबसे ज्यादा नुकसान बुटिया रोड स्थित श्री गोपाल गो सेवा समिति में हुआ जहां लाखों रुपए से बने टीन शेड उखड़ गए और पक्की दीवारें गिर गईं।



चूरू जिले में बुटिया रोड स्थित गोपाल गौशाला के टीन शेड उखड़ गये व पक्की दीवार गिर गईं।

हिस्से में हैं। इसके अलावा सुजानगढ़, तेहनदेसर व सालासर में करीब 50 पोल, राजलदेसर में 50 पोल, रतनगढ़ गोमसर में 50 पोल टूटने की सूचना मिली है। इसके अलावा चूरू में 20 से 25 पोल टूट गए हैं। विभाग की टीम लगातार टूटे पोल को बदल रही है। विभाग ने बिजली आपूर्ति बंद करवाई गई है अलग-अलग स्थानों पर टीम भेजकर सप्लाई सुचारू करवाई जा रही है। चिड़ावा संवाददाता के अनुसार : चिड़ावा शहर व आसपास के इलाकों में गत रात्रि में भारी बारिश हुई। वहीं तेज अंधड़ से कई पेड़ उखड़ गए और बिजली के पोल उखड़ गए। शहर में अरड़ावतिया कॉलोनी में एक पुराना बड़

का पेड़ उखड़कर बिजली के तारों को लपेटने में लेते हुए बीच रास्ते में जा गिरा, जिससे यातायात अवरुद्ध हो गया है। बिसाऊ संवाददाता के अनुसार : बिसाऊ में सोमवार की रात्रि को करीब आठ बजे के आसपास तेज आंधी, बरसात एवं ओलों की गड़गड़ाहट के साथ आये तूफान से काफी नुकसान हुआ। काफी संख्या में पेड़ टूट गये, बिजली के पोल एवं पशु पशियों की मौत हो गई, कई घरों की दीवारें भी टूटी जिससे करीब 15 घंटे तक बिजली बाधित रही। मंगलवार को करीब 3 घंटे के आसपास बिजली बिजली गायब रही जिससे 24 घंटे बीतने के बाद भी पीने का पानी लोगों के घरों में नहीं आया।

डूंगरपुर, (निसं)। भाजपा प्रदेशाध्यक्ष सतीश पूनिया बांसवाड़ा जाते समय डूंगरपुर रुके जहां भाजपा कार्यकर्ताओं ने उनका स्वागत किया। पूनिया पूर्व मंत्री जीतमल खांट की पहली पुण्यतिथि पर आयोजित कार्यक्रम में हिस्सा लेने के लिए जा रहे थे। इस दौरान मीडिया से बातचीत में पूनिया ने कहा कि तीन साल के कार्यकाल में राज्य की गहलोत सरकार पूरी तरह फेल साबित हुई है। इसके खिलाफ भाजपा पूरे प्रदेश में जन आक्रोश आंदोलन चलाकर प्रदेश के लोगों को जागरूक करेगी।

राज्यसभा चुनाव को लेकर पूनिया ने कहा कि राजस्थान में 3 सीटें हैं, जिसमें से 2 कांग्रेस और 1 भाजपा के खाते में आती हुई नजर आ रही है। टिकिट को लेकर उन्होंने आने वाले वक्त में राजनीतिक परिदृश्य को देखते हुए टिकिट मिलने की बात कही। यूथ कांग्रेस के प्रदेशाध्यक्ष और विधायक गणेश घोषरा के इस्तीफे को लेकर पूनिया ने कहा कि कांग्रेस अब एक ऐसा डूबता जहाज है जिसे वैचारिक नीतियों, सैद्धांतिक आधार पर देश की जनता ने नकार दिया है। पूनिया ने कहा कि कांग्रेस में वंशवाद और परिवारवाद है वो उसके विकास में बड़ा बाधक है, लेकिन यह उनकी मजबूरी, जरूरत और समस्या तीनों हैं। इससे जब तक वे बाहर नहीं आएं तब तक संभावना कम है। कांग्रेस में इसी तरह से मोहभंग हो रहा है। आज लोग अपनी जमीन, अपनी



भाजपा प्रदेशाध्यक्ष सतीश पूनिया के डूंगरपुर पहुंचने पर तहसील चौराहे पर भाजपा नगर मण्डल के कार्यकर्ताओं ने स्वागत किया।

माटी और देश की बात कर रहे हैं। उन्होंने कांग्रेस पर निशाना साधते हुए कहा कि कांग्रेस ना तो अपने नेताओं, ना कार्यकर्ताओं ओर ना ही जनता को संतुष्ट कर पाई है। इसलिए कांग्रेस में कभी त्याग पत्र, कभी बयान और कभी धरने के रूप में घटनाएं हो रही हैं। विधायक गणेश घोषरा का इस्तीफा भी इसी का हिस्सा है। एक तरफ कई विधायक टूट रहे हैं तो दूसरी तरफ कड़्यों को अनदेखी हो रही है। भाजपा प्रदेशाध्यक्ष डॉ.सतीश पूनिया का एक दिवसीय दौरा स्वर्गीय जीतमल खांट पूर्व राज्यमंत्री राजस्थान सरकार की

प्रथम पुण्यतिथि पर श्रद्धांजलि देने हेतु रहा। जिसके तहत 12 बजे डॉ. सतीश पूनिया का काफिला डूंगरपुर तहसील चौराहे पहुंचा तहसील चौराहे पर भाजपा नगर अध्यक्ष दिलीप जैन द्वारा उर्पणा ओढ़ाकर स्वागत अभिनंदन किया गया। इसीक्रम में नगर महामंत्री नयन सुधार अनुराग कटारा एवं पुष्कर चौबीसा द्वारा भी उपरणा ओढ़ाकर स्वागत किया गया। इसी क्रम में भारतीय जनता पार्टी के उपस्थित कार्यकर्ता द्वारा उपरणा ओढ़ाकर भव्य स्वागत किया गया। इसी के साथ महिला मोर्चा द्वारा गुलाब की पंखुडियों से

स्वागत करते हुए प्युष वर्षा की गई। वहीं दूसरी ओर भारतीय जनता पार्टी के प्रदेशाध्यक्ष डॉ.सतीश पूनिया अपने एक दिवसीय निजी दौर पर रतनपुर पहुंचे इसी क्रम में प्रदेशाध्यक्ष सुबह बिछौवाडा पहुंचे जहां बिछौवाडा ब्लॉक कार्यकर्ताओं एवं पदाधिकारियों ने गाजे बाजे के साथ फूलमाला पहनाकर एवं पगड़ी बांधकर स्वागत किया। पूनिया जिले का दौरा करते हुए डूंगरपुर से हिराता, ओबर, चित्तरी होते हुए गलियाकोट पहुंचे। जहां सागवाडा विधानसभा क्षेत्र की पूर्व विधायक अनिता कटारा के नेतृत्व में भाजपा कार्यकर्ताओं

■ भाजपा प्रदेशाध्यक्ष ने कहा, "कांग्रेस एक ऐसा डूबता जहाज जिसे जनता ने नकारा"

■ प्रदेशाध्यक्ष पूनिया पूर्व मंत्री जीतमल खांट की पहली पुण्यतिथि पर आयोजित कार्यक्रम में हिस्सा लेने के लिए बांसवाड़ा जा रहे थे

■ रतनपुर बोर्डर से सागवाडा तक प्रदेशाध्यक्ष पूनिया का भव्य स्वागत

ने पूनिया का स्वागत किया। इस दौरान पूर्व विधायक अनिता कटारा ने प्रदेशाध्यक्ष सतीश पूनिया को फूलमल पहनाकर स्वागत किया। वहीं प्रदेशाध्यक्ष पूनिया का गलियाकोट चौकी के पास पूर्व विधायक कटारा और कार्यकर्ताओं ने सागा शाल व मोतियों की माला पहना कर स्वागत किया। इस दौरान पुनिया के साथ प्रदेश महामंत्री सुशील कटारा, जिलाध्यक्ष प्रभु पंड्या का भी कटारा व कार्यकर्ताओं ने स्वागत किया।